

குழந்தைகளுக்கான இலவச மற்றும் கட்டயாக் கல்வி உரிமைச் சட்டம், 2009, பிரிவு 12 (1) (சி)இன்படி வாய்ப்பு மறுக்கப்பட்ட மற்றும் நலிவடைந்த பிரிவினரின் குழந்தைகளைத் தனியார் சுயநிதிப் பள்ளிகளில் நுழைவுநிலை வகுப்பில் 25% இட ஒதுக்கீட்டின் கீழ் சேர்க்கை செய்யப்படுகிறது. அவ்வாறு சேர்க்கை செய்யப்பட்ட குழந்தைகளுக்கான கல்விக் கட்டணம் தமிழக அரசால் பள்ளிகளுக்கு வழங்கப்படுகிறது. 2013-2014 மற்றும் 2014-2015ஆம் கல்வி ஆண்டுகளில் சேர்க்கை செய்யப்பட்ட குழந்தைகளுக்கான கல்விக் கட்டணம் ரூ.97.05 கோடி தமிழக அரசால் அனுமதிக்கப்பட்டுப் பள்ளிகளுக்கு வழங்கப்பட்டுள்ளது.

2013-2014 மற்றும் 2014-2015ஆம் ஆண்டுகளில் சேர்க்கை செய்யப்பட்டு 2015-2016 ஆம் ஆண்டில் தொடர்ந்து கல்வி பயின்றவரும் குழந்தைகள் மற்றும் 2015-2016ஆம் ஆண்டு சேர்க்கை செய்யப்பட்ட குழந்தைகளுக்கான தொகை ரூ. 125.00 கோடி தமிழக அரசால் அனுமதிக்கப்பட்டு அரசாணை (நிலை) எண். 52 பள்ளிக் கல்வி (பொநா2)த் துறை நாள் 24.03.2017 வெளியிடப்பட்டுள்ளது. இந்தத் தொகை விரைவில் பள்ளிகளுக்கு வழங்கப்படவுள்ளது.

வெளியீடு : - இயக்குநர், செய்தி மக்கள் தொடர்புத்துறை, தலைமைச் செயலகம், சென்னை-9